

Kapitlu 7

Il-Każin tal-Banda San Gabriel Hal Balzan A.D. 1920 illum

Kumitati...

Il-Każin tal-Banda San Gabriel – Hal Balzan AD 1920 hu mmexxi mill-Kumitat Ċentrali taht it-tmexxija tal-President. L-istatut jghid li l-President, is-Segretarju, il-Kaxxier u d-Direttur huma l-erba' uffiċjali filwaqt li l-Kumitat jgħbor fih 11-il membru iehor. Niftakru li l-istatut kien ġie aġġornat fis-sena 2008. Wara diversi xhur ta' laqgħat minn kumitat apposta, l-istatut ġie rivedut u approvat fis-Seduta Ġenerali Straordinarja miżmuma nhar il-Hadd 20 t'April 2008. Insibu wkoll Sotto-Kumitat Nisa u s-Sotto-Kumitat Żgħażaġh San Gabriel.



Membri attivi fl-armar fis-sena 1984



Membri attivi fl-armar fis-sena 2005

Membri Attivi... Sezzjoni Armar.

Minn żmien għal żmien jittiehdu ritratti halli jibqghu tifikira tal-membri attivi tas-Socjetà, bhal dak ir-ritratt li qed jidher f'pagna 19 li ttiehed fis-sena 1922, u ritratti ohra li jibqghu tifikira għall-familja tal-Każin tal-Banda San Gabriel.

Membri Attivi... Sezzjoni Nar.

Il-Każin tal-Banda San Gabriel kellu fi hdanu l-parti tal-piroteknika bl-isem ta' Għaqda tan-Nar San Gabriel. In-nar jissemma f'diversi kotba tal-minuti ta' din is-Socjetà. Sa mis-sena 1920 dejjem sar il-logħob tan-nar u dan jixhduh l-ammont ta' permessi li kienu jsiru sabiex ikun jista' jsir il-logħob tan-nar. Però wara l-gwerra tibda żżid il-hidma tal-membri ta' dan il-Każin sabiex jaħdmu n-nar sakemm fil-bidu tas-snin 60 inbena post addattat aktar viċin ir-rahall fejn jista' jinhadem in-nar. Fis-sena 1963 inkisbet biċċa art fl-inhawi tal-Iklin u Ġuzeppi Scicluna magħruf 'Tal-Laham' flimkien ma' dilettanti ohra tal-istess Każin bnew post għax-xogħol tan-nar. B'xorti hażina ġara li mal-mewt ta' min kellu l-liċenzja f'ismu tal-Kamra tan-Nar San Gabriel Valent Azzopardi, il-familjari talbu lura l-post li għal dawn l-aħħar 45 sena nhadem nar kemm għall-festa tal-Lunzjata, għal diversi festi f'parroċċi ohra kif ukoll fuq livell nazzjonali.



Fis-sena 2007, membri attivi tal-armar ferħana wara li lestew xogħolhom

Attivitajiet... iżommu lis-Sočjetà attiva u nkomplu nkabbru t-tradizzjonijiet ta' qabilna.

Xi haġa li saret appuntament għall-Każin tal-Banda San Gabriel hija l-Wirja tal-Ġimgha Mqaddsa u l-*Pageant* ta' Hadd il-Palm. Kull sena l-wirja qed tikber kif ukoll il-*Pageant* qed iżzid fin-numru ta' personaġġi. Novita' għal din is-sena l-Wirja tal-Ġimgha Mqaddsa saret fil-*basement* tal-Każin eżattament fil-parti l-ġdida. Din is-sena kienet taħbat l-10 edizzjoni tal-Wirja tal-Ġimgha Mqaddsa li żaruha ammonti kbar ta' nies. Membri mill-Każin tagħna jiehdu sehem ukoll f'*pageants* tal-Ġimgha l-Kbira f'Malta kif ukoll f'Għawdex. U magħhom inżidu l-*Pageant* tal-Irxox f'Birkirkara organizzata mill-Għaqda Mużikali Sant'Elena.

Attivitajiet soċjali...

Huma diversi l-attivitajiet soċjali li l-Każin tal-Banda San Gabriel itella' minn żmien għal żmien. Ikliet dejjem b'xi tema differenti...jekk hux Chinese Night, BBQs, Pasta Night, Maroccan Night, Spare Ribs Night, Maltese Night u aktar, flimkien ma' Coffee Mornings and Tombola, Wine Festival, Eurovision Night, insomma attivitajiet li jinkludu massa ta' nies jiltaqghu sabiex flimkien jghaddu



*Għall-festa tas-sena 1949 jidher li d-dilettanti tan-Nar Balzanin
kellhom Programm imħejji sew għall-festa tal-Lunzjata.*




Programm ta' Nar kbir kien sar fis-sena 1969...is-sena tat-3 Ċentinarju.



Fis-sebghinijiet.



Fit-tmeninijiet, uħud tal-fehma li dawn kienu l-aqwa żminijiet tal-Għaqda tan-nar San Gabriel.



L-Aħħar Ċena li saret fil-basement eżattament f'kantina mill-aktar adattata.



Uħud mill-personaġġi li jieħdu sehem fil-Purċissjoni ta' Hadd il-Palm organizzata minn din is-Socjetà.

serata mill-aktar pjaċevoli u familjari ġewwa l-Każin. Dan kollu jsir biex barra li l-membri jiltaqgħu flimkien ma' hbiebhom, isir ġbir ta' fondi halli nkomplu nkabbru l-attività tagħna.

25 Sena ta' Pubblikazzjoni 1984-2009

Għall-okkazjoni tal-festa 2009 tfakkret il-25 sena ta' pubblikazzjonijiet. Dawn taw minjiera ta' informazzjoni b'diversi artikli dwar dak kollu li jorbot miegħu Hal Balzan...il-hajja tal-Każin, il-festa tal-Lunzjata, avvenimenti importanti, personaġġi Balzanin u ohrajn li rabtu isimhom ma' dan ir-rahal, hsibijiet reliġjużi, poeziji, ritratti antiki u riċenti...fi kliem iehor, għodda ideali għal dawk li jfittxu dawn it-tip ta' kotba festivi u



Uħud mill-membri li jagħtu sehemhom waqt id-diversi attivitajiet li jüttellgħu fil-Każin tagħna b'riżq il-festa.


lil dawk li jistudjaw permezz ta' riċerki. Il-Każin tal-Banda San Gabriel dejjem appoġġja din it-tip ta' letteratura għax permezz t'hekk qed inkomplu nagħtu għarfien lit-tradizzjonijiet tal-imghoddi lill-ġenerazzjoni li tielgħa, liż-żgħażaġh tagħna, lill-Komunità Balzanija u lill-pajjiż ingenerali halli l-istorja ma tintesiex. F'dawn l-aħħar snin, din il-pubblikazzjoni leħqet livelli kbar, grazzi lill-EDITOR lis-Sur John Pullicino.

Il-Website

Ghal dawn l-ahhar seba' snin, il-Każin tal-Banda San Gabriel holoq l-website uffijjali tieghu bl-indirizz www.stgabrielbandclub.com. Website informattiva ghall-ahhar, ritratti u taghrif li jagħmel din il-website ferm imfittxija kemm mill-Balzanin u ferm attraenti, informattiva u aġġornata, dawk imsifrin kif ukoll mid-dilettanti tal-festi Maltin. Il-*webmaster* Saviour Deguara flimkien ma' Silvio Cassar jiehdu hsieb iżommu aġġornati lil dawk kollha li jidhlu fis-sit b'dak kollu li jkun għaddej fis-Socjetà.

Disinn Interessanti

Karta li turi diversi disinni li kienu qed jithejjew halli jsiru brazzi ġodda għal mal-kolonna tat-Triq il-Kbira. Id-disinn li ntagħzel kien dak li jidher fiċ-ċirku. Dawn id-disinni kienu saru minn Gabriel Caruana fis-snin 50. Fis-snin 80, Ġuzeppi Calleja flimkien ma' Benny Pace kienu għamlu brazzi ġodda u għadhom jintramaw sal-lum.



Bhala disinn kien intaġġel li hu mdawwar b'ċirku.

Xandiriet fuq it-Televizjoni

Kienu diversi xandiriet fuq it-televizjoni li saru minn Hal Balzan. Ibda mill-Programm *Bongu Malta* fis-sena 1985 u *Il-Hadd mal-Maltin* fl-1993 li kienu ippreżentati minn Charles Xuereb u fis-sena 2002 *Il-Hadd it-Tajjeb* ippreżentat minn George Micallef u Hector Bruno.

Il-Marċi fi żmien il-festa

Il-Marċ tal-Ġimgha jew tal-Ahhar tat-Tridu. Dan il-marċ jibqa' popolari u ferm mistenni kemm mill-membri, mill-Balzanin u dawk kollha li jiġu jżuruna. Apparti l-briju bid-daqq ta' marċi mill-Banda San Gabriel, il-qofol ikun it-tluġ tal-istatwa tal-Arkanglu San Gabriel fuq il-kolonna biswit il-Każin bid-daqq tal-*Innu San Gabriel* tal-ewwel Surmast Direttur tal-Banda San Gabriel Mro. Carmelo Briffa.



Araw kemm jirnexxielkom tagħrfu nies!



George Micallef jidher jintervista lid-dirigenti tal-Każin ta' dak iż-żmien is-Sur Lino Borg (President), Joseph Spiteri (Segretarju) u Joe Attard (Kaxxier). Jidher is-Segretarju preżenti Saviour Deguara li kien qed jirrapreżenta lis-Sotto-Kumitat Żgħażaġh tas-Socjetà.



L-Ewwel Kumitat tan-Nisa flimkien mal-President ta' dak iż-żmien flimkien ma' Guido Borg (illum President Onorarju). Jidhru fir-ritratt mix-xellug Rose Muscat, Lonza Micallef, Stella Micallef, (Omm iċ-Chairperson tal-Kumitat tan-Nisa prezenti Helen Bonetti) u Mary Muscat.



Membri ta' din is-Soċjetà ferħanin quddiem l-istatwa tal-Arkanġlu San Gabriel waqt il-marċ tal-Aħħar tat-Tridu.



Nazju Magro bl-iljun f'idejh waqt il-març tal-Aħħar tat-Tridu. (Bil-kortesija ta' Bartolomew Magro)

Març iehor mistenni ikun il-Març tal-Aħħar. Dan jibda mad-daqq tal-barka sacramentali u d-dilettanti Balzanin jinghaqdu fl-aħħar hinijiet tal-festa.

L-armar tat-Triq il-Kbira tul iż-żminijiet.

L-istatwa tal-Arkanġlu San Gabriel li tintrama biswit il-Każin saret għall-festa tas-sena 1993. Din takkumpanja l-març brijuż li l-Banda San Gabriel taghmel fl-aħħar tat-Tridu. Din l-istatwa saret mill-istatwarju l-Kav. Alfred Camilleri Cauchi fuq l-inizjattiva ta' Gabriel Pullicino li ġabar il-fondi mehtieġa sabiex tkun tista' ssir. Waslet f'Hal Balzan it-Tlieta 6 ta' Lulju 1993 fost il-ferħ tad-dilettanti Balzanin, akkumpanjata mill-Banda San Gabriel.



L-armar fit-toroq Balzanin għamel passi kbar 'il quddiem.

Il-Każin San Gabriel illum



Strada Reale armata għal okkażjoni tal-festa tal-Lunzjata li kienet saret fid-9 ta' April 1925.

Il-Banda San Gabriel maż-żminijiet.

U nkomplu nsemmu għrajjet il-Banda San Gabriel. Semmejna s-snin 50. Fis-sena 1962, il-Banda San San Gabriel hadet sehem fiċ-ċerimonja tal-ftuh tas-Sala Aurora, is-Sala Parrokkjali li min jaf kemm rat attivitajiet diversi kif ukoll programmi mużikali u strumentali mill-Banda San Gabriel. F'dik is-sena wkoll il-Banda hadet sehem għall-ewwel darba fil-festa ta' Santa Katerina ġewwa ż-Żejtun. Fl-1964 kienet ghamlet marċ madwar it-toroq Balzanin fl-okkażjoni tal-Festi tal-Indipendenza. Fis-sena 1965, il-Banda San Gabriel fethet il-festi tal-75 sena mit-twaqqif tal-Każin Marija Annunzjata kif ukoll hadet sehem fil-Kungress Nazzjonali tax-Xirka tal-Isem Imqaddes t'Alla



Triq il-Kbira fit-3 Ċentinarju tat-Tqegħid tal-Ewwel Ġebli tal-Knisja Parrokkjali 1669-1969.



Triq il-Kbira mill-festa 1970 sal-festa 1973.



Dawn il-pavaljuni saru fuq disinn ta' Valentino Muscat. Il-pavaljuni bis-sopraporti b'kollox kienu żżanznu għall-festa tal-1974. Dawn biddlu għal kollox l-atmosfera ta' din it-triq prinċipali.

li sar f'Hal Balzan. Ma setax jonqos ukoll li l-Banda San Gabriel taghti sehemha meta fis-sena 1967, ir-Reġina Elizabetta II reġghet żaret Malta. Saru festi ad unur tagħha u l-banda daqget hdejn il-bieb t'isfel ta' San Anton nhar is-17 ta' Novembru hekk kif ir-Reġina kienet hierġa fi triqtha lejn il-Belt. Fis-sittinijiet kienet tiehu sehem fil-festa tal-Madonna Ghajnuna



tal-Insara li ssir fl-Oratorju f' Birkirkara u fil-festa ta' San Ġużepp Haddiem. Fis-sena 1968 hadet sehem fl-okkażjoni tal-mitt sena mill-wasla tal-istatwa titolari tal-Lunzjata filwaqt fis-sena 1969 hadet sehem kbir fil-festi speċjali tat-tliet ċentinarju mit-tqeghid tal-ewwel ġebbla tal-Knisja Parrokkjali.

Kienet is-sena 1970. 40 sena ilu...Il-Każin tal-Banda San Gabriel jiċcelebra hamsin sena ta' hajja u attivita'. Il-festi ċinkwantenarji mit-twaqqif taċ-Circolo San Gabriele kienu mifruxa fuq ġimgha shiha. Il-festi kienu ghalqu billi l-Banda San Gabriel esegwiet Kuncert k commemorattiv taht is-Surmast Briffa nhar il-Hadd 18 t'Ottubru 1970. Fis-sena 1971, il-Banda għaddiet f'idejn Mro. Clemente

Il-Każin San Gabriel illum



Il-Banda San Gabriel mas-Surmast Direttur attwali Mro. Joseph Vella.

Sciberras¹. Fis-sena 1973 insibu li l-Banda San Gabriel daqget fil-festa tal-Madonna tal-Karmnu ġewwa l-Gzira. F'Ottubru tal-1974, il-Każin tal-Partit Laburista kien ikkummissjona març fit-toroq Balzanin lill-Banda San Gabriel u fil-festa tas-sena 1975, il-Każin Marija Annunzjata kien ikkummissjona lill-Banda San Gabriel sabiex taghmel il-març ta' filghodu fl-okkażjoni tal-festa tal-Lunzjata. Fl-istess sena hadet sehem fl-isfilata ta' Jum ir-Repubblika ġewwa l-Belt Valletta nhar it-13 ta' Diċembru 1975. Irridu nghidu wkoll li fis-snin 70, il-Banda San Gabriel hadet sehem fi tliet funerali b'daq ta' marçi funebri. Dawn kienu fis-sena 1971 tal-Konti Manduca, tal-ewwel Surmast Direttur Mro Carmelo Briffa u fis-sena 1974 hadet sehem fil-funeral tal-mibki President maħbub Alfred Brincat.

Fis-snin 80, il-Banda San Gabriel kompliet bl-attività' taghha. Barra li kienet għamlet għal sentejn konsekuttivi l-març ta' filghodu għall-festa tal-1984

¹ Mro. Clemente Sciberras A.Mus.LCM inhatar bhala t-tieni Surmast Direttur f'Mejju tal-1972 wara l-mewt tas-Surmast Carmelo Briffa. Hu baqa' jmexxi l-Banda San Gabriel sal-1991. Hu tweled f'Birkirkara fl-1940 u miet il-Hadd 18 t'Awwissu 2002. Jibqa' maghruf għall-març li kien ikkompona għall-Banda San Gabriel bl-isem **Festa Balzanija** fis-sena 1984. Kien ġie wkoll addattat il-kliem minn Guido Borg halli jitkanta waqt il-briju tal-festa.

Każin tal-Banda San Gabriel – Hal Balzan A.D. 1920



Mro. Joseph Vella waqt Programm Mużikali nhar is-Sibt 29 ta' Settembru 2007 fl-okkażjoni mill-50 sena tax-xiri tas-Sede tas-Socjetà



Mro. Clemente Sciberras waqt Programm Mużikali fil-biġha tal-Każin.



Waqtiet il-Banda San Gabriel fil-festa tal-Lunzjata.

fl-okkażjoni tas-sena ddedikata liż-żgħażaġh u fl-1985 ukoll. Fl-istess sena, fl-20 ta' Dicembru 1985, il-Banda San Gabriel hadet sehem bi programm mużikali f'Misrah il-Helsien fil-Belt Valletta fl-okkażjoni tal-kampanja tal-Milied 'Ifraħ u Ferraħ'. F'Settembru 1989, il-Banda San Gabriel hadet sehem bi programm gewwa l-Belt Valletta fl-okkażjoni tal-25 sena tal-Indipendenza.

Il-Każin San Gabriel illum



Il-Programm Mużikali ta' fuq iz-zuntier tal-Knisja fit-Tieni Jum tat-Tridu fil-festa tal-Lunzjata.

Fis-snin 90, il-Banda San Gabriel kompliet bl-attività tagħha, issa taht is-Surmast Mro. Joseph Vella². Mro. Joseph Vella sar it-tielet Surmast Direttur tal-Banda San Gabriel. Fil-11 ta' Diċembru 1993, il-Banda San Gabriel flimkien mal-Banda Cittadina King's Own ghamlu marċ mill-aqwa fi Triq ir-Repubblika ġewwa l-Belt Valletta fl-okkażjoni tad-19-il Anniversarju ta' Malta

Repubblika. Fis-sena 1995, il-Banda San Gabriel fethet il-festi speċjali tal-75 sena mit-twaqqif taċ-Circolo San Gabriele b'marċ mat-toroq Balzanin meta inkixfet lapida fl-ewwel sede taċ-Circolo fi Triq Santa Marija. It-Tlieta 4 ta' Lulju sar



Is-Segretarju Gabriel Caruana, f'isem il-Każin tal-Banda San Gabriel jagħti rigal tal-okkażjoni lis-Sur Pawlu Grima, President tas-Socjetà Marija Annunzjata fl-okkażjoni tal-75 sena mit-twaqqif waqt Programm Mużikali li sar fil-Pjazza tar-raħal. Jidhru wkoll fuq ix-xellug Charles Chetcuti, Segretarju tal-istess Soċjetà. Jakkumpanjaw lil Gabriel Caruana hemm il-President Alfred Brincat u Valentino Muscat, President u Kaxxier rispettivament.

² Mro. Joseph Vella A.Mus. LCM L.Mus LCM FVCM lahaq Surmast Direttur lejn tmiem is-sena 90. Suċċess kbir għas-Surmast Direttur tal-Banda San Gabriel kien meta ha sehem f'kompetizzjoni għall-ahjar marċ organizzat mis-Socjetà Mużikali Vilhena tal-Floriana. Mro. Vella ha sehem bil-kompożizzjoni tal-marċ Jurgen u ġie kklassifikat fl-ewwel post.



Il-lapida mal-faċċata tal-ewwel sede fi Triq Santa Marija.

Lulju 2005. Kien ha sehem ukoll il-Kor tal-Parroċċa taht id-direzzjoni tas-Surmast Balzani s-Sur Lawrence Scicluna.

Il-Banda San Gabriel tibqa' impenjata kif jidher f'din l-istorja. It-tagħlim jibqa' għaddej mis-Surmast Direttur tal-Banda San Gabriel Mro. Joseph Vella lill-allievi tas-sezzjoni injam filwaqt li l-Assistent Surmast Anthony Carbonaro jgħallem lill-allievi tas-sezzjoni brass. Ta' kull sena l-Banda San Gabriel ikollha stedinet diversi fil-festi fil-bliet u l-irhula. S'intendi l-quċċata ta' kull sena għall-Banda



Is-Surmast Direttur Mro. Joseph Vella li qed jiċċelebra l-20 sena bħala Surmast Direttur tal-Banda San Gabriel.

Il-Każin San Gabriel illum

San Gabriel hu l-programm mużikali li jittella' l-Hamis fit-Tieni Jum tat-Tridu. Dan il-programm mużikali qed jikber fil-popolarita' sew. F'dan l-ahhar sentejn, silta mużikali partikolari tkun mistennija għall-fatt li jkollha akkumpanjament minn loghob tan-nar. Novità għal din is-sena kienet li l-Banda San Gabriel daqqet f'Villa Macedonia, illum l-Ambaxxata Spanjola, il-post fejn għamlet l-ewwel dehra tagħha nhar it-23 ta' Marzu 1952 (58 sena ilu). Jidher ġejjieni aktar attiv għal din il-Banda San Gabriel halli l-iskop li twaqqfet għalih jitkompla mal-milja taż-żminijiet.³



*L-Assistent Surmast tal-Banda San Gabriel
Mro. Anthony Carbonaro.*



Il-Banda San Gabriel meta daqqet fil-Villa Macedonia f' Jum il-Ġonna organizzat mill-Kunsill Lokali Hal Balzan. Niġtakru li Villa Macedonia – illum l-Ambaxxata Spanjola – kien il-post fejn il-Banda San Gabriel rat it-twelid tagħha fit-23 ta' Marzu 1952.

³ Bla dubju kienu aktar servizzi li tellgħet il-Banda San Gabriel, imma li kieku kellna niktbu kollox, kien ikolli bżonn ta' aktar u aktar paġni.



Mument mill-isbaħ waqt il-ħruġ tal-istatwa tal-Lunzjata f' nhar il-festa.



IL-Programm Mużikali li ttellà l-Banda San Gabriel fit-tieni jum tat-Tridu jkun akkumpanjat mil-logħob tan-nar.



*L-istatwa tal-Lunzjata u l-façċata tal-Knisja Parrokkjali mixgħula qabel id-dhul tal-istatwa lura fil-Knisja.
Membri mill-Każin tal-Banda San Gabriel jieħdu ħsieb ta' kull sena l-armor tal-façċata tal-Knisja*



*Partitarji mill-Każin tal-Banda San Gabriel fi tmiem il-festa tal-Lunzjata ma' streamer
'VALENT, INT DEJJEM F'QALB IL-BALZANIN'
li kien sar wara l-mewt tal-Licencee' Valent Azzopardi fis-sena 2007.
Valent, pirotekniku eċċellenti, kien involut fil-qasam pirotekniku għal aktar minn 60 sena.*



L-istatwa artistika u devota ta' Marija Annunzjata Patruna ta' Hal Balzan minquxa fl-injam minn Mastru Salvu Dimech fl-1868

Għeluq

Rajna storja ta' 90 sena. Dawn u aktar huma ġrajjetna! Jidher fiċ-ċar li din is-Socjetà ma tieqaf qatt...u nżidu li hi Għaqda rispettata, habrieka u organizzata minn kull lat. Hu normali wkoll li minn żmien għal żmien xi polemika tinholq fi hdanha, imma l-interess tal-Każin tal-Banda San Gabriel jibqa' ulterjuri fuq kollox. U għalhekk is-Socjetà tagħna waslet fejn waslet illum ghax dawk li servew f'Kumitati kif ukoll il-membri tagħha tul iż-żminijiet għarfu li l-interess tas-Socjetà hu 'l fuq mill-interess personali tagħhom. U hawn tidhol il-gratitudini lejn dawk kollha li tul id-90 sena li għaddew għamlu parti minn din is-Socjetà glorjuza. Iva... grazzi kbira lil dawk kollha li taw il-kontribut tagħhom lill-Każin tal-Banda San Gabriel. U l-motto użat jixhed dan...**IL-GLORJI TAL-IMGHODDI, GARANZIJA GHALL-ĠEJJANI.**